

---

Vaidyanatha Shiva Stuti by Ashvinaubhilladika

ಅಶ್ವಿನೌಭಿಲ್ಲಾದಿಕೃತಾ ವೈದ್ಯನಾಥಶಿವಸ್ತುತಿಃ

Document Information



---

Text title : Vaidyanatha Shiva Stuti by Ashvinaubhilladika

File name : vaidyanAthashivastutiHashvinaubhillAdikakRRitA.itx

Category : shiva, shivarahasya, stuti

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 20||

Latest update : June 18, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 18, 2023

*sanskritdocuments.org*

---



ಅಶ್ವಿನೌಭಿಲ್ಲಾದಿಕೃತಾ ವೈದ್ಯನಾಥಶಿವಸ್ತುತಿಃ



ಅಶ್ವಿನೌ -

ಭಿಷಗ್ವರಂ ದೇವವರಂ ಮಹೇಶಂ ಗಂಗಾಧರಂ ಸೋಮಹುತಾಶನೇತ್ರಂ .  
ಸುಪದ್ಮಮಿತ್ರಾಂತರವರ್ತಿನಂ ತ್ವಾಂ ಭಜಾವ ಶಂಭುಂ ಸುಹಿರಣ್ಯಬಾಹುಂ .. 39..  
ದಶಶತವದನೇಕ್ಷಣೋರುಪಾದ್ಯೈಃ ದಶಶತನಯನೇನ ಸಂಸ್ತುತಾಂಘ್ರಿಂ .  
ದಶಶತರುದ್ರಗಣಾಭಿಪೂಜ್ಯಲಿಂಗಂ ದಶಶತಕಿರಣಾಕ್ಷಿಭಾನತೌ ಸ್ವೈಃ .. 40..

ಭಿಲ್ಲಃ -

ಅಹೋ ಮಹಾದೇವ ಸದಾಶಿವೇಶ ಪ್ರಸೀದ ಮಯ್ಯದ್ಯ ಮಹಾಘಪುಂಜೇ .  
ತ್ವತ್ಪಾದಭಕ್ತ್ಯಾ ಗಣಯಾಮಿ ನಾಮರಾಂದ್ವಿಜಾ ಮನುಷ್ಯಾಶ್ಚ ಕಿಯನ್ಮಹೇಶ್ವರ .. 47..  
ಕಿಯಂತಿ ಪಾಪಾನಿ ಕೃತಾನಿ ಚೇತ್ಕಿಮು ಉತ್ಪಾಟಯೇ ಯುರ್ಭವತೋದ್ಯ ಶಿಷ್ಯಂ .  
(ಉತ್ಪಾಟಯೇಯುಶ್ಚ ಮದೀಯಶಷ್ಠಂ)

ಯದಿ ಸ್ಮರಾರೇಶ್ಚರಣಾರವಿಂದಂ ಸ್ಮರಾಮಿ ತಸ್ಮಾನ್ನ ಭಯಂ ಮಮಾದ್ಯ .. 48..

ಮುನಯಃ -

ತ್ವಾಮಾಲೋಕ್ಯ ಸುನಿರ್ವೃತಾ ಮುನಿಗಣಾಃ ಪ್ರಾಪ್ತಾಭಯಾಃ ಶಂಕರಂ  
ವಿಶ್ವೇಶಂ ಮದನಾಂತಕಂ ಸುರವರೈರ್ವೇದೈಶ್ಚತುರ್ಭಿಃ ಸ್ತುತಂ .

ಧಾತ್ರಾ ವೃತ್ರಹಣೇನ ಮಾರಜನಕೇನಾರಾಧಿತಸ್ತ್ವಂ ಸದಾ  
ವಿಶ್ವಂ ತ್ವಂ ತಮಸಾಂ ಪರಃ ಶ್ರುತಿಶಿರೋವೇದ್ಯಸ್ತ್ವ ಮಾದ್ಯೋ ಭಿಷಕ್ .. 64..

ಯಾ ಚೋಮಾ ಭಗವಂಸ್ತ್ವ ದಂಕವನತಿಯಸ್ಯಾಃ ಕೃಪಾಲೇಶತೋ  
ಜಾತಂ ವಿಶ್ವಮಿದಂ ವಿಚಿತ್ರಜನಕಂ ಯಾ ಸಾ ಸ್ವಯಂ ಮೋಹಯೇತ್ .

ಯಾಂ ದೇವಾ ಮುನಯೋಽಪ್ಯಮೀ ಸ್ತುತಿಶತೈಃ ಸ್ತುತ್ವಾ ತದೀಯಂ ಶುಭಂ  
ವಿಜ್ಞಾನಂ ಸಮವಾಪ್ಯ ಮುಕ್ತಕರಣಾ ಮುಕ್ತಿಂ ಪ್ರಯಾಂತ್ಯೇವ ತೇ .. 65..

ಭಿಲ್ಲಾದಸ್ಮಾಚ್ಛಿವೋ ಯತ್ಕರಧೃತಧನುಷೋ ಭೀತಿರಸ್ಮಾಕಮುಗ್ರಾ -  
ದುಗ್ರಸ್ತ್ವಂ ಶೈವವರ್ಯೇ ವಿತತಯಶಃಸೀಮ್ನಿ ವಿಸ್ತೀರ್ಣಧಾಮ್ನಿ .

ಸುಧಾಧಾಮಾ ಮೂರ್ಧಾ ತ್ವಯಿ ಚ ತದುಭಯಂ ಭಿಲ್ಲಗಂಡೂಷವಾರಿ  
ನೋ ಸಹ್ಯಂ ನೋ ಮಹೇಶ ಭವದಭಯಕೃಪಾಪಾತ್ರಭೂತಾನ್ (?) ಪ್ರಸೀದ .. 66..

ಶೈವಾಃ -

ತಾರಾನಾಥಸಹೋದರಾಪತಿಕೃತಾಪಾರಾಬ್ಜಪೂಜಾಂಘ್ರಿಕಂ

ಮಾರಾರಾತಿಮಪಾರದುಃಖಶಮನಂ ಘೋರಾದಿಪಾಪಾಪಹಂ .  
ಧೀರೋದಾರಕುಮಾರಶೂರಜನಕಂ ಕರ್ಪೂರಗೌರಂ ಹರಂ ವಾರಂ  
ವಾರಮನುಸ್ಮರಾಮ ಹೃದಯೇ ವೀರಂ ಕೃಪಾಸಾಗರಂ .. 98..

ಭಿಲ್ಲಗಣಃ (ಭಿಲ್ಲಃ) -

ನಿಧನಪತಿಮನೀಶಂ ಶಾಸಿತಾರಂ ಪರೇಶಂ

ಗುರುಮಮರವರಾಣಾಂ ಚಾರಣಾನಾಂ ಚ ಶಂಭುಂ .

ಭುವನಜನಕಮಾರಾದ್ವೇದಶೀರ್ಷೇಷು ಗಮ್ಯಂ

ಕನಕಗಿರಿನಿವಾಸಂ ವೈದ್ಯಮಾದ್ಯಂ ನತೋಽಸ್ಮಿ .. 102..

ಅಭೇದ್ಯಸ್ತ್ವಚ್ಛೇದ್ಯೋ ನಿಖಿಲಭವರೋಗಾದಿಹರಣೋ

ಮಹಾನಾದ್ಯೋ ವೈದ್ಯಸ್ತ್ವಮಸಿ ವಿಬುಧಾದ್ಯಾದ್ಯ ವಚಸಾಂ .

ನಮೋಽನ್ತಾದ್ಯೈರ್ಮಂತ್ರೈಃ ಪ್ರಕಟಿತಯಜುರ್ವೇದತಿಲಕೈಃ

ಭವಾಂಸ್ತವ್ಯಃ ಸೇವ್ಯೋ ಹರ ಹರಸಿ ಪಾಪಂ ಮಮ ವಿಭೋ .. 103..

—

ಈಶ್ವರಃ -

ಇತಿ ಸ್ತುತ್ವಾ ತದಾ ಭಿಲ್ಲಃ ಸ್ವಭಿಲ್ಲೈರ್ಭಾರ್ಯಯಾ ತದಾ .

ಗಣಾಧೀಶೋಽಭವದ್ವೇವಿ ವಿಕುಂಠೋಪರಿ ಕಲ್ಪಿತೇ .. 104..

ವಿಷ್ಣುಭೋಗಶತಾಧಿಕೈ ಲೋಕೇ ವೈ ಸ್ಥಾಪಿತೋ ಮಯಾ .

ಏತತ್ತೇಽಭಿಹಿತಂ ಗೌರಿ ವೈದ್ಯನಾಥಸ್ಯ ವೈಭವಂ .. 105..

ಯಃ ಶ್ರ್ಮಣೋತಿ ಸದಾ ಭಕ್ತ್ಯಾ ಮಯಿ ಭಕ್ತಿಂ ಲಭೇತ್ ಸ ವೈ .

ಲಿಂಗಮೇತತ್ಸಕೃದ್ವಿಷ್ಟಾ ಸ್ವಾಪ್ಯ ಗಂಗಾಂಭಸಾ ನರಃ .. 106..

ಕೃತಕೃತ್ಯೋ ಭವೇದ್ಗೌರಿ ಸ ಸಾಕ್ಷಾಧ್ಗಣಪೋ ಭವೇತ್ .

ವೈದ್ಯನಾಥಮಹಾಲಿಂಗಂ ಸಕೃದ್ವಿಷ್ಟಾ ವಿಮುಚ್ಯತೇ .. 107..

ಅನಂತೈರೈಪಿ ಪಾಪೌಘೈಃ ಸದ್ಯ ಏವ ನ ಸಂಶಯಃ .

ಶೈವಾಶ್ಚ ಸತತಂ ಭಕ್ತ್ಯಾ ಬಿಲ್ವೈರ್ಗಂಗಾಂಭಸಾ ಶಿವೇ .. 108..

ತಲ್ಲಿಂಗಂ ಪೂಜಯಂತೈವ ಭವಬಂಧವಿಮುಕ್ತಯೇ .

ಲಿಂಗಂ ಮಂಗಲದಂ ಮನೋಜ್ಞಮಮಲಂ ಶ್ರೀವೈದ್ಯನಾಥಾಭಿಧಂ

ದೃಷ್ಟ್ವಾ ಸಂಪೂಜ್ಯ ಬಿಲ್ವೈಃ ಸಕೃದಪಿ ಚ ನರಃ ಪ್ರಾಪ್ನುಯಾನ್ಮುಕ್ತಿಕಾಂತಾಂ .

ತ್ಯಕ್ತ್ವಾ ಪಾಪೌಘತಾಪಂ ಜನಿಮೃತಿಗದಜಾಪಾರದುಃಖೈರ್ವಿಹೀನೋ

ಹೀನೋಽಪಿ ಸ್ಯಾದವಶ್ಯಂ ಭವಶತಜನಿತಂ ಭೂರಿಪುಣ್ಯಂ ಲಭೇತ .. 109..

.. ಇತಿ ಶಿವರಹಸ್ಯಾಂತರ್ಗತೇ ಅಶ್ವಿನೌಭಿಲ್ಲಾದಿಕಕೃತಾ ವೈದ್ಯನಾಥಶಿವಸ್ತುತಿಶ್ಲೋಕಾನಿ

ಸಂಪೂರ್ಣಾ ..

## ಅಶ್ವಿನೌಭಿಲ್ಲಾದಿಕೃತಾ ವೈದ್ಯನಾಥಶಿವಸ್ತುತಿಃ

---

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 20..  
- .. shrIshivarahasyam . bhargAkhyah panchamAMshaH . adhyAyaH 20..


Notes:


Ashwini Kumara twins, Bhilla et al, eulogize Vaidyanatha Shiva. Bhilla is accorded the status of Shiva Gana.

The shloka numbers are maintained per the source text.

Proofread by Ruma Dewan

---

——  
*Vaidyanatha Shiva Stuti by Ashvinaubhilladika*  
pdf was typeset on June 18, 2023

——  
Please send corrections to [sanskrit@cheerful.com](mailto:sanskrit@cheerful.com)

